


Старшыня Таварыства Беларускай Мовы 
імя Францішка Скарыны 


Алег Трусаў 
УІ з'езд ТБМ 


17 красавіка 1999 года ў Менску, у Доме літаратара 
прайшоў “УІ з'езд Таварыства Беларускай Мовы імя 
Францішка Скарыны. ; . 0. 

На з'ездзе прысутнічала 192 дэлегаты, якія прад- 
стаўлялі 2700 сяброў ТБМ, прайшоўшых перарэгістрацыю. 
Ад Берасцейскай вобласці прысутнічала 7 дэлегатаў, ад 
Віцебскай - 29, ад Гарадзенскай - 25, ад Гомельскай - 7, ад 
Магілёўскай - 8, ад Менскай - 10, ад Менска - 64; ад 
кіраўнічых структўр ТБМ (Рада, Сакратарыят, Рэвізійная 
камісія, газета) - 39, ад замежжа - З ( Расея - 2, Латвія - 1). 
, На з'ездзе прысутнічалі шматлікія госці, у'тым ліку 
1 прадстаўнікі ўлады: намеснік кіраўніка адміністрацыі 
прэзідэнта Рэеспблікі Беларусь Іван Пашкевіч, міністр 
адукацыі Васіль Стражаў, старшыня Дзяржкамдруку 
Міхась Падгайны, намеснікі міністра культуры і старшыні 
Белтэлерадыёкампаніі і інш. Прывітальны ліст з'езду 
даслаў з-за кратаў кандыдат у прэзідэнты Рэспублікі 
Беларусь Міхаіл Чыгір: 

З'езд заслухаў 1 абмеркаваў: 

Уступнае слова старшыні ТБМ Генадзя Бураўкіна; 

. Даклад першага намесніка старшыні ТБМ Алега 
Трусава “Два гады дзейнасці, стан спраў, праблемы, 
перспектывы”; 

Даклад старшыні Рэвізійнай камісіі Уладзіміра 
Кішкурны. 

З'езд задаволіў просьбу Генадзя Бураўкіна аб 
адстаўцы і абраў старшынёй ТБМ Алега Трусава, дацэнта 
Беларускага ушверсітэта культуры, кандыдата гістарыч- 
ных навук. 

З'езд абраў Рэспубліканскую Раду ТБМ у складзе 
47 чалавек і Рэвізійную камісію ў складзе 5 чалавек. 
Падрабязны склад іх будзе надрукаваны. 

З'езд абраў першым намеснікам старшыні ТБМ 
Міколу Лавіцкага, старшыню Заводскай рады ТБМ г. 
Менска 1 намеснікам старшыні ТБМ Людмілу Дзіцэвіч. 

З'езд зацвердзіў Станіслава Судніка галоўным 
рэдактарам газеты “Наша слова”. 

З'езд прыняў шэраг дакументаў, якія будуць 
надрукаваны, а таксама тэксты прывітальных тэлеграм 
Васілю Быкаву і Міхаілу Чыгіру. 

.. 17 красавіка адбылося першае паседжанне Рэспуб- 
ліканскай Рады ТБМ. Рада абрала Сакратарыят (спіс будзе 
надрукаваны). Рада абрала Леакадзію Мілаш (Вільня) і 
“Уладзіміра Содаля (Менск) сябрамі рэдкалегіі газеты 
“Наша слова”. Наступнае паседжанне Рэспубліканскай 
Рады ТБМ --14 траўня ў 14.00 у сядзібе ТБМ па адрасу: г. 
Мепск, вул. Румянцава, 13. 














Паважаныя дэлега- 


ты з'езда! 


Шаноўныя госці! 

Дарагія сябры! 

Два гады, якія прай- 
шлі пасля нашага пятага 
з'езда, былі вельмі цяжкімі, 
можа быць-самымі цяжкімі 
ў дзейнасці Таварыства 
беларускай мовы імя Фран- 
цішка Скарыны. Калі ка- 


заць шчыра, арганізацыя . 
была на мяжы маруднага, 


бяссільнага канання. 
Успомнім, якая спад- 
чына дасталася сённяшняму 
кіраўніцтву ТБМ. У сядзібе 
Таварыства былі адключа- 
ны тэлефон і электраэнер- 
гія. Не выходзіла газета 
“Наша слова”. За даўгі 
перад каммунальнымі служ- 
бамі нам пастаянна пагра- 
жалі самымі жорсткімі адмі- 
ністрацыйнымі санкцыямі. 
Даводзілася не столькі ду- 
маць пра нейкія навуковыя 
канферэнцыі ці кантакты з 


- замежнымі калегамі, колькі 


тэрмінова, сутаргава шу- 


““Каць ахвяраванііі, бо родная 


дзяржава, што так шчодра 
плоціць заезджым безгало- 
сым удзельнікам розных 
правінцыйных фестываляў і 
ў рэкордныя тэрміны ўзво- 
дзіць шыкоўныя лядовыя 
палацы, так і не здолела 
знайсці ў сваіх шырокіх 
кішэнях хаця б сімвалічную 
суму на падтрымку грамад- 
скай арганізацыі, якая тур- 
буецца за лёс гаротнай дзяр- 
жаўнай мовы... , 
- Закончылася ўсё су- 
ровым решэннем Менскага 
гаспадарчага суда і пас- 
пешлівым, ганебным выся- 
леннем, а дакладней ска- 


“заць, выгнаннем ТБМ з па- 


мяшкання па вуліцы Румян- 
цава, 13. Ворагі беларуш- 
чыны, відаць, радасна ўсмі- 
халіся і пераможна паціралі 
свае валасатыя заграбуш- 
чыя рукі. Але Таварыства 
выстаяла, і аднавіла выхад 
“Нашага слова”, і вярну- 
лася ў сваю ўтульную “ха- 
ту”, і праводзіць свой чар- 
говы з'езд у дакладнай ад- 
паведнасці са Статутатт, у 
прасторным 1 прэстыжным 
Доме літаратара. І зрабілі 
ўсё гэта ие нейкія чужыя і 
багатыя дзядзькі, а нашы 
суайчыннікі, прыхільнікі і 
рупліўцы пявучай матчы- 
най мовы, дзякуючы са- 
лідарнасці 1 сабраным ах- 
вяраванням якіх мы вы- 
лезлі, выкараскаліся з лі- 
пучай “даўгавой ямы” і 
дамагліся паразумення ў 
Партызанскім райвыканка- 
ме, Менгарвыканкаме і, 
нават у Адміністрацыі Прэ- 
зідэнта. Наша самае вялікае 
дасягненне, самая галоўная 
ўдача за два гады, што ўсё 
ж мы ёсць, мы працуем, мы 
будем жыць! 

Аднак спадзявацца 
на лёгкія, беспраблемныя 
Дні не выпадае. На жаль, 
тэндэнцыя да выціскання з 
дзяржаўнага і грамадскага 
жыця беларускай мовы не 
слабее. Нарадзілася яна не 
сёння, ды асаблівай моцы 
набрала якраз у апошнія 
гады. Прывяду некалькі 
афіцыйных лічбаў. У 1953/ 
54 павучальным годзе па- 





Не пакідайце не мовы нашай беларускай, каб не ўмёрлі! 





беларуску ў школах навуча- 
лася 62,6 дзяцеў, у 1986/87 
навучальным годзе-23/,, а ў 
1988/89 навучальным годзе- 
2076. У гэтым навучаль- 
ным годзе колькасць бела- 
рускамоўных школ зменшы- 
лася на 24, дзвюхмоўных- па 
133 (а гэта значыць - зніклі 
беларускамоўныя класы), а 
колькасць расейскамоўных 
школ павялічылася на 117.Я 


не хачу рабіць камента- 
рыяў. Я проста праілюстра- 


ваў небяспечную, відавоч- 
ную тэндэнцыіо, якая ну 
ніяк не стасуецца з апты- 
містычнымі! рэляцыямі і дэ- 
магагічнымі абяцаннямі вы- 
сокіх дзяржаўных чыноў- 
нікаў. 

У апошні час най- 
больш нахабныя і нецяр- 
плівыя “вялікадзяржаўныя 
дзяржыморды” (гэта азна- 
чэнне не маё, а Леніна) пе- 
райшлі ўжо ў адкрыты на- 
ступ на беларускую мову, 
так бы мовіць, пайшлі ў 
“апошні і рашаючы бой”. Я 
нагадаю вам сумнавядомы 
загад дырэктара Навапо- 
лацкай цеплаэлектрацэнт- 
ралі ад 16 красавіка 1997 
года і загад дырэктара Дзяр- 


“жынскага эксперыменталь- 


на-механічнага завода ад 24 
чэрвеня 1997 года аб пера- 
водзе ўсёй службовай і тэх- 
нічнай дакументтацыі толь- 
кі на расейскую мову. Не 
магу не нагадаць і зусім 
незразумелую, абразлівую 
для ўсёй сваёй гісторыі па- 
станову Прэзідыума Нацы- 
янальнай акадэміі навук ад 
28 мая 1998 года аб адмене 
заліку па беларускай мове 
для аспірантаў 1 спаборні- 
каў... Самае дзіўнае і жах- 
лівае ва ўсіх гэтых выпад- 
ках-дэманстратыўнае маў- 
чанне вышэйшых асоб Рэс- 
публікі Беларусь. Знева- 
жаецца, абражаецца (ужо не 
словам, а дзеяннем) дзяр- 
жаўная мова краіны, па- 
самадурску парушаецца 
закон, а яны не даюць ніякай 
ацэнкі, у іх, такіх красамоў- 
ных і запальчывых прамо- 
вах, як і ў іншых, куды 
менш сур'ёзных, сітуацыях, 
нічога не зварухнулася ў 
халоднай душы? Значыць, 
так абыходзіцца з Кансты- 
туцыяй, з мовай карэннай 
нацыі можна, нармальна?.. Я 
быў бы вельмі рады, каб мне 
прадстаўнікі ўладаў запя- 
рэчылі і назвалі, як цяпер 
модна казаць, адэкватную 
рэакцыю кіруючых чыноў- 
нікаў на прыведзеныя фак- 
ТЫ... 

Нашы шаноўныя “ве- 
ртыкальшчыкі” ў дыску- 
сіях па праблемах адносін да 
беларускай мовы ў нашай 
дзяржаве вельмі любяць 
глыбакадумна спасылацца 
на'рэферэндум і дэмакра- 
тычнае права людзей на 
выбар мовы для сябе І сваіх 
дзяцей. Не буду рабіць вы- 
гляду, што ўсё тут проста І 
ясна. Працытую чалавека, 
якому можна верыць, якому 
беларусы вераць многія дзе- 
сяцігоддзі. 

Вялікі Якуб Колас, 
які і ведаў, і любіў свой на- 
род, аднойчы па-сялянску 
проста сказаў; “Калі самыя 


СЛОВА ПРЫ АДКРЫЦЦІ 
УІ З'ЕЗДА ТБМ 


будзе гаварыць на; 


высокія чыноўнікі. 
загавораць па-бе 
ларуску, то і народ 





сваёй мове”. І не 
трэба нейкіх спе-: 
цыяльных дэкрэ- 
таў, і не трэба 
нейкай адмысло- 
вай агітацыі. А 
калі беларускага: 
слова практычна 
няма ў парламен- 
це, ва ўрадзе, у 
вуснах Прэзідэн- 
та, у лекцыях вы- 
кладчыкаў  вы- 
шэйшых навуча- 
льных устаноў, у судах і 
крамах, дык чаго ж вы ча- 
каеце ад так званага “абы- 
ваталя”? Уключыце дома 
тэлевізар - у Менску ўжо 
ажно сем праграм па- 
расейску і ніводнай цалкам 
беларускай. Пастаўце на 
відэа-магнітафон касету - 
па-беларуску няма нівод- 
нага запісу. Дык дзе ж тое 


славутае" супердэмакра-. 


тычнае права выбару? 

чаго ж выбіраць? .. Я думаю, 
у чалавека сапраўды ёсць 
права выбіраць, якою мовай 
яму карыстацца, але ж у 
дзяржавы ёсць, павінны 
быць абавязак навучыць 
кожнага свайго грамадзяні- 
на дзяржаўнай мове, гісто- 
рыіі культуры сваёй краіны. 

Урэшце, трэба вы- 
конваць законы. 

У артыкуле 4 падпі- 
санай Прэзідэнтам Рэспуб- 
лікі Беларусь ІЗ ліпеня 1998 
года новай рэдакцыі Закона 
“Аб мовах у Рэспубліцы 
Беларусь” запісана літа- 
ральна наступнае: “Кіраўні- 
кі, іншыя работнікі дзяржаў- 
ных органаў, мясцовага 
кіравання і самакіравання, 
прадпрыемстваў, устаноў, 
аргашзацый і грамадскіх 
аб'яднанняў павінны вало- 
даць беларускай 1 расейскай 
мовамі ў аб'ёме, неабход- 
ным для выканання імі сваіх 
службовых абавязкаў”. Ча- 
му ж тады па-беларуску так 
і не гаворыць віцэ-прэм'ер, 
які саманадзейна ўзяўся 
кіраваць нацыянальнай аду- 
кацыяй, навукай, культу- 
рай? Чаму на нашы лісты ў 

енскі гарвыканкам, напі- 
саныя па-беларуску, віцэ- 
мэр, вядомы камуніст і тру” 
бадур усемагчымай дружбы 
народаў Віктар Чыкін адка- 
звае па-расейску? Чаму, 
напрыклад, Міністэрства 
статыстыкі 1 аналізу з Тава- 
рыствам беларускай мовы 
вядзе дыялог 1 ў пісьмовай і 
ў вуснай форме выключна 
на “вялікай 1 магутнай”? І 
чаму відавочныя парушэнні 
закона праходзяць беспака- 
рана? .. 

О, колькі гэтых гор- 
кіх, роспачных “чаму”, звя- 
заных з нашаю роднай мо- 
ваю, можна задаць нашай 
самаздаволенай уладзе! На 
жаль, як 1 тая Русь-тройка ў 
Гогаля, улада наша не дае 
адказу... 

Дык што ж нам у гэ- 
тых рэальных умовах ра- 
біць? 

Працаваць! Свядома, 
настойліва і штодзённа. У 
межах законаў. 


ФРАНЦІШАК БАГУШЭВІЧ 











































.... У супрацоўніцтве з 
усімі беларускімі сіламі, якія 
не звяліся на нашай зямель- 
цы і не выракліся святыняў, 
а мова--найпершая і найга- 
лоўнейшая святыня ва ўсе 
часы 1 ва ўсіх народаў. 

Я хацеў бы верыць, 
што крызіс, які скаваў быў 
Таварыства беларускай мо- 
вы (і арганізацыйна, 1 псіха- 
лагічна), мінае ці ўжо нават 
мінуў. Нам трэба закончыць 
нарэшце структурнае афар- 
мленне суполак, агледзець, 
згуртаваць і дысцыпліна- 
ваць нашы шэрагі. Нам трэ- 
ба зноў адчуць сябе баяздо- 
льнай грамаддскай сілаю, 
сваім досведам, розумам 1 
годнасцю прымусіць лічыц- 
ца з нашымі думкамі і пра- 
пановамі самыя высокія 
дзяржаўныя органы. Для 
гэтага трэба сканцэнтра- 
вацца на канкрэтнай прак- 
тычнай дзейнасці. Абароне- 
ная ад закрыцця беларуская 
школа, створаны новы бела- 
рускамоўны дзіцячы садок, 
адкрыты нарэшце Нацыя- 
нальны ўніверсітэт, па-са- 
праўжнаму ацэнены І ўгана- 
раваны выдатны беларускі 
талент-гэта сёння, па маім 
шчырым перакананні, важ- 
ней, чым яшчэ адна грозная 
рэзалюцыя ці яшчэ адна 
палкая прамова ў гонар 
бессмяротнасці матчынага 
слова. НІ ў якім разе нельга 
ўступаць сваіх прынцыпаў 
1 пазіцый, але і не варта па 
драбязе лезці ў канфран- 
тацыю. Як бы гэта каму- 
сяму ні хацелася прызна- 
ваць, але гітарычна немі- 
нучая мітынговая пара ады- 
ходзіць, надыходзіць час 
чарнавой, карпатлівай, кан- 
крэтнай справы - і для на- 
шай арганізацыі таксама. У 
гэтым я бачу будучыню 
ТБМ, заруку нашых поспе- 
хаў, умову сцверджання 
самабытнасці і самастой- 
насці роднай Бацькаўшчы- 
ны. Вельмі спадзяюся, што 
шосты з'езд ТБМ стане 
важным і ўпэўненым крокам 
на гэтым шляху. 

Паўторым разам з 
нашым вечна маладым і 
мудрым Максімам Багда- 
новічам: “Не пакінем свае 
гаворкі, сваіх песень, сваіх 
звычаяў - свайго кроўнага, 
спрадвечнага, беларускага. 
Не адрачомся, не забудзем, 
не кінем на глум: будзем 
шанаваць, бараніць... 

Абвяшчаю шосты 
з'езд Таварыства беларус- 
кай мовы імя Францішка 
Скарыны адкрытым. 
Генадзь Бураўкій. 

Два гады дзейнасці: стан спраў, праблемы, перспектывы 


Даклад Алега Трусава УІ з'езду ТБМ імя Францішка Скарыны, прачытаны 17 красавіка 1999 года 








Прайшло роўна два 
гады пасля апошняга з'езда 
нашай арганізацыі. Яны 
прыпалі на гады эканаміч- 
нага крызісу, палітычнай 
дыктатуры, заняпаду бела- 
рускай адукацыі, культуры 
1 гісторыі, У гэты час да 
ўлады ў галіне адукацыі і 
культуры прыйшлі людзі, 
якія, у асноўным, альбо 
варожа, альбо абыякава 
ставіліся да ўсяго беларус- 
кага. Якраз на пачатку 1997 
года яны распачалі рашучы 
наступ на ўсе беларускія 
структуры і ў тым ліку на 
ТБМ. На момант правядзен- 
ня апошняга з'езда былі 
адменены ўсе ільготы, нада- 
дзеныя ТБМ папярэднімі 
ўладамі, а фінансавае стано- 
вішча нашай арганізацыі 
стала проста жахлівым. 

Папярэдняе кіраўніц- 
тва было вымушана падпі- 
саць кабальную дамову з 
мясцовымі ўладамі Менска 
аб арэндзе памяшкання для 
сядзібы ТБМ на пяць год на 
ўмовах арэнднай платы 105 
за кв.м.. асноўнай плошчы. 
Такім чынам, у месяц трэба 
было плаціць за святло, 
арэнду і камунальныя па- 
слугі болей чым 8005. Таму 
на момант з'езда запазыча- 
насць Таварыства дзяржаве 
за арэнду сядзібы склала 
142 млн. тагачасных рублёў 
(болей 60005), усе рахункі 
арганізацыі стаялі на “кар- 
татэцы”, штатныя супра- 
цоўнікі Сакратарыята паў- 
года не атрымлівалі зароб- 
ку, за даўгі былі адключаны 
тэлефоны, а ўсе гандлёвыя 
шапікі ТБМ былі закрытыя 
і кожны месяц прыносілі 
страты. Такім чынам нова- 
му кіраўніцтву ТБМ даста- 
лася незайздросная спадчы- 
на. 

У першы год сваёй дзе- 
йнасці мы накіравалі не- 
калькі лістоў кіраўніцтву 
Менгарвыканкама з прось- 
бай аб прадстаўленні ільгот 
за аплату сядзібы, але ўсе 
адказы на іх былі адмоў- 
нымі. З дапамогай беларус- 
кай і замежнай грамадскас- 
ці, на працягу 1997 года 
была сабрана сума ў 150 
млн. рублёў і старыя даўгі 
ТБМ былі сплочаны. Кары- 
стаючыся выпадкам, хачу 
выказаць шчырую падзяку 
сп. Вітаўту Кіпелю, які 
арганізаваў сярод белару- 
саў ЗША збор ахвяраван- 
няў на вышэй азначаныя 
патрэбы. Летам і восенню 
1997 года быў адраманта- 
ваны і пачаў сваю дзей- 
насць шапік ТБМ каля На- 
цыянальнага Мастацкага 
музея, сталі працаваць тэ- 
лефоны і сядзіба ТБМ стала 
выконваць сваю функцыю 
ў поўнай меры. 

Аднак за восень і зіму 
1997 г. зноў назбіраліся 
даўгі за арэндную плату, 
чым адразу скарысталіся 
ўлады горада. У траўні 1998 
года Гаспадарчы суд Мен- 
скай вобласці скасаваў да- 
мову аб арэндзе памяшкан- 
ня 1 прысудзіў нам выпла- 
ціць суму запазычанасці, 
якая з рознымі штрафамі 
склала 540 млн. тагачасных 
рублёў. У чэрвені 1998 года 
судовыя выканаўцы ары- 
штавалі маёмасць ТБМ і 
прымусова вывезлі яе з ся- 
дзібы на свае склады, а 
памяшканне апячаталі. Ку- 
льмінацыйнай сцэнай гэтай 
антыбеларускай трагікаме- 
дыі стаў вываз на двух 
трактарных прычэпах бела- 
рускіх кніжак, некалі выда- 
дзеных ТБМ. Гэта адбыва- 
лася на вачах айчынных і 
замежных журналістаў, 
шматлікіх сяброў і прыхіль- 
нікаў ТБМ, што прыйшлі 
бараніць сядзібу.. Дарэчы, 


частку нашай маёмасці суд 
Партызанскага раёна г. 
Менска потым прадаў і пры 
гэтым парушыў дзеючае 
заканадаўства. Аднак мы 
не здаліся. Неаднаразовыя 
выступленні ў дзяржаўных 
сродках масавай інфарма- 
цыі, пікеты і мітынгі, асабіс- 
ты зварот нашага кіраўніка 
да беларускага прэзідэнта 
прывялі да ўзнаўлення пера- 
моў з уладамі Менска і 
Партызанскага раёна аб 
вяртанні нам нашай сядзібы. 

Адначасова летам 
1998 года Рада ТБМ унесла 
адпаведныя змены ў Статут 
Таварыства, мы адмовіліся 
ад камерцыйнай дзейнасці і 
прадалі свой апошні шапік, 
утрымліваць які стала не- 
магчыма. 

У жніўні 1998 г. новы 
варыянт Статута зарэгі- 
страваны Міністэрствам 
юстыцыі. З дапамогай сяб- 
ра Рады ТБМ сп. Зм. Санько 
новы Статут ТБМ быў вы- 
дадзены асобнай брашурай 
накладам 500 асобнікаў. 

У лістападзе мы вяр- 
нуліся назад на вуліцу Ру- 
мянцава з умовай выпла- 
ціць да першага студзеня 
]999г. доўг у 270 млн. руб- 
лёў. Пасля пагашэння доў- 
гу у лютым 1999 года была 
заключана новая дамова на 
ільготных умовах ( па кош- 
ту Іў за кв.м) за арэнду 
нашай сядзібы і ІІ лютага 
мы атрымалі новы ордэр 
(тэрмінам на З гады) на 
карыстанне нашым офісам 
па вуліцы Румянцава, 13. 

Пасля выплаты доўгу 
наш рахунак з лютага 1999г 
разблакаваны і зараз мы 
маем на ім каля 30 млн.руб. 
Нам застаецца толькі выка- 
заць шчырую ўдзячнасць 
сотням беларускіх і замеж- 
ных грамадзян, а таксама 
некаторым айчынным пры- 
ватным фірмам, якія ўсе 
гэтыя гады падтрымліва- 
юць нас фінансава ў няроў- 
ным змаганні з антыбела- 
рускімі сіламі на нашай 
Бацькаўшчыне. 

У мінулым годзе Рада 
ТБМ вызначыла памер аба- 
вязковых штогадовых скла- 
дак для сяброў ТБМ. На 
момант з'езда складкі за 
1998 год здалі большасць 
першасных суполак Тава- 
рыства. 

Зараз патрэбна аргані- 
зоўваць збор штогадовых 
складак за 1999 год. Фінан- 
савы крызіс, штучна ство- 
раны беларускімі ўладамі, 
фактычна прыпыніў і выда- 
вецкую дзейнасць ТБМ. У 
1996 -- 1997 г. спынілі сваю 
дзейнасць рэгіянальныя вы- 
данні ТБМ, што выходзілі ў 
некаторых гарадах і раёнах 
Беларусі (Магілёве, Мала- 
дзечне, Салігорску, Паста- 
вах 1 інш.). 

У канцы 1996 года Са- 
вет Міністраў адмовіў у 
дзяржаўным фінансаванні і 
рэспубліканскаму органу 
ТБМ - газеце “Наша сло- 
ва”. Першыя месяцы 1997 
года “Наша слова” выходзі- 
ла на грошы падпісчыкаў, а 
потым прыпыніла свой вы- 
хад, бо рэдакцыя ( а там 
працавала 13 чалавек) не 
змагла працаваць на гра- 
мадскіх пачатках. У лютым 
1997 года наклад газеты 
зменшыўся да 2300 асобні- 
каў, а купіць газету ў розні- 
цу можна было толькі ў 
Менску І гарадах Менскай 
вобласці. 

Аднак справу па вы- 
ратаванні сваёй газеты ўзя- 
лі ў свае рукі сябры Тавары- 
ства з горада Ліды. Па іх 
просьбе восенню 1997 года 
Рада ТБМ перавяла рэдак- 
цыю газеты ў Ліду і прызна- 
чыла выконваючым абавяз- 





кі галоўнага рэдактара 
“Нашага слова” аднаго са 
сваіх сяброў Станіслава 
Судніка. 

Неўзабаве, у канцы 
кастрычніка, у Лідзе вый- 
шаў першы нумар ( на 4 
палосах) нашай газеты на 
грамадскіх пачатках. І вось 
ужо другі год яна рэгулярна 
выходзіць у свет, дзякуючы 
нястомнай працы Судніка і 
яго сяброў у Лідзе і Менску. 
Зараз наклад павялічыўся 
да 4300 асобнікаў і сёння мы 
маем каля 2800 падпісчы- 
каў, што вельмі нядрэнны 
паказчык для недзяржаўнай 
дэмакратычнай беларускай 
прэсы. Зараз падпіскай 
ахоплены ўсе раёны Белару- 
сі без выключэння. Варта 
адзначыць, што нягледзячы 
на розныя цяжкасці газета 
набывае паступова свой 
твар 1 мае пастаянных аўта- 
раў не толькі з Беларусі, але 
1 з Летувы, Канады, Расеі і 
Украіны. У канцы 1998 - 
пачатку 1999 года зноў ад- 
радзілася рэгіянальная прэса 
ТБМ. Стала выходзіць газе- 
та “Сумежжа” ў Паставах, 
з'явіліся такія выданні як, 
“Голас Беларуса” у Мен- 
ску і “Матчын дар” у 
Клімавічах. Нядаўна вый- 
шаў 400 нумар “Нашага 
слова”, які раздадзены ўсім 
дэлегатам з'езда. 

Актыўна супрацоў- 
нічаюць актывісты ТБМ з 
дзяржаўнай і недзяржаўнай 
прэсай. Праблемы стано- 
вішча з беларускай адука- 
цыяй, развіццём нашай 
культуры 1 мовы падрабязна 
асвятляюцца на старонках 
“Звязды”, “Народнай ”..;“, 
“Пагоні”, “ЛіМа”, “Чырво- 
най змены”. З іншых сродкаў 
масавай інфармацыі варта 
адзначыць важную ролю 
беларускай рэдакцыі “Гола- 
са Свабоды”, якая ўвесь час 
распавядае пра жыццё і 
дзейнасць ТБМ. 

У 1998 г. разам з іншы- 
мі дэмакратычнымі сіламі 
ТБМ падтрымала рэдакцыю 
газеты “Наша Ніва” у зма- 
ганні з ўладамі за права 
выходзіць на класічным 
правапісе. Сябры ТБМ ла- 
дзілі пікеты ў падтрымку 
гэтай газеты, сябры Рады 
ТБМ доктар філалагічных 
навук Генадзь Цыхун быў 

“з уВіцыйных экспер- 
.; ма справе, якую газета 
здолела выйграць. Нядаўна 
“старонка ТБМ” з'явілася і 
ў віртуальнай прасторы 
Інтэрнета. У бліжэйшы час 
яна будзе перакладзена на 
англійскую, расейскую і 
іншыя замежныя мовы. 

На працягу апошніх 
двух гадоў сябры ТБМ пры- 
нялі ўдзел у розных міжна- 
родных канферэнцыях і кан- 
грэсах, якія адбываліся як на 
Беларусі так і за яе межамі 
(Польшча, Малдова, Венг- 
рыя, Ірландыя). Сусветная 
супольнасць атрымала пад- 
рабязную інфармацыю аб 
сённяшнім стане беларускай 
мовы і адукацыі на Бела- 
русі. У абарону беларускай 
мовы выступілі правааба- 
рончыя арганізацыі БХК і 
“Вясна-96”, грамадзянская 
ініцыятыва “Харатыя-97”, 
П. Кангрэс дэмакратычных 
сіл Беларусі. 

Шмат канферэнцый за 
гэтыя гады правялі рэгія- 
нальныя структуры Брэста, 
Менска і Магілёва. У Бярэс- 
це і Магілёве былі выда- 
дзеныя і матэрыялы гэтых 
канферэнцый. Толькі Берас- 
цейская абласная струк- 
тура ТБМ за апошнія два 
гады выдала 8 зборнікаў, 
прысвечаных праблемам 
культуры беларускага па- 
межжа. 

За апошнія два гады 


Хе 16(401) 


мы перайшлі да рашучых 
дзеянняў і ў літаральным 
сэнсе “выйшлі на вуліцы і 
плошчы”. У Менску адбы- 
лося некалькі дзесяткаў 
пікетаў у розных частках 
горада, а таксама два мі- 
тынгі на плошчы Якуба 
Коласа з патрабаваннямі 
спыніць закрыццё беларус- 
кіх школ і класаў, пакінуць 
у спакоі Беларускі гумані- 
тарны ліцэй, спыніць русі- 
фікатарскую палітыку ў 
сферы вышэйшай адукацыі, 
адкрыць на Беларусі Бела- 
рускі нацыянальны універ- 
сітэт з выкладаннем усіх 
прадметаў па-беларуску. 
Прайшлі адпаведныя пікеты 
ў Пінску, Горадні, Лідзе і 
іншых гарадах. 

Актывісты ТБМ са- 
бралі каля 8 тысяч подпісаў 
грамадзян Беларусі з патра- 
баваннем адкрыць у Менску 
Нацыянальны універсітэт. 
У лютым 1999 года Генадзь 
Бураўкін перадаў Міністру 
адукацыі Беларусі Васілю 
Стражаву першыя 7 тысяч 
подпісаў 1 афіцыйна паста- 
віў перад урадам пытанне 
аб адкрыцці ВНУ. 

З траўня па кастрычнік 
1997 г. разам з іншымі дэма- 
кратычнымі арганізацыямі 
ТБМ ладзіла паэтычныя 
чытанні ў скверы каля пом- 
ніка Янкі Купалы, а потым 
у памяшканні музея гэтага 
вялікага беларускага паэта. 

На працягу 1998 і пер- 
шага квартала 1999 г.г. 
актывісты ТБМ, шэраг бе- 
ларускіх пісьменнікаў - 
сяброў ТБМ - выступілі 
перад вучнямі 1 студэнтамі 
усіх абласных і некаторых 

аённых гарадоў Беларусі. 
Надоўга запомняцца паэты- 
чныя сустрэчы з удзелам 
Ніла Гілевіча, Генадзя Бу- 
раўкіна, Уладзіміра Арлова, 
Лявона Баршчэўскага, Мі- 
хася Скоблы, Славаміра 
Адамовіча і іншых рупліў- 
цаў беларускага слова. 

У траўні 1998 года Са- 
кратарыят ТБМ адправіў 
Лісты да ўсіх галоўных ар- 
хітэктараў раёнаў г.Менска 
з просьбаю узгадняць рэкла- 
мныя, інфармацыйныя под- 
пісы і шыльды, якія напі- 
саны па-беларуску. 

Актыўны ўдзел прыня- 
ла наша арганізацыя ў апо- 
шніх перапісу насельніцтва 
Беларусі. Спачатку ў пад- 
пісныя лісты было вернута 
пытанне аб роднай мове 
насельніцтва Беларусі, по- 
тым Міністэрства статы- 
стыкі мусіла надрукаваць 
20, падпісных лістоў па- 
беларуску. З 16 па 23 люта- 
га ТБМ актыўна кантраля- 
вала становішча з перапісам 
насельніцтва і зафіксавала 
больш 120 парушэнняў пры 
яго правядзенні. Мы канча- 
ткова пераканаліся, што 
перапіс мае палітычны, ан- 
тыбеларускі падтэкст, ня- 
гледзячы на ўяўную ней- 
тральнасць. 

27 чэрвеня 1998 года 
Рэспубліканская Рада ТБМ 
прыняла заяву з нагоды 
падпісання прэзідэнтам за- 
кона аб унясенні зменаў у 
Закон “Аб мовах у Рэс- 
публіцы Беларусь”, дзе бы- 
ла адзначана яго антыбела- 
руская накіраванасць. Так- 
сама быў накіраваны рашу- 
чы пратэст Прэзідэнту На- 
цыянальнай Акадэміі навук 
А.П.Вайтовічу супраць ска- 
савання вывучэння ў аспі- 
рантуры НАН беларускай 
Мовы. 

У тым жа годзе пад 
уціскам ТБМ Міністэрства 
адукацыі было вымушана 
пакінуць у ВНУ Беларусі 
абавязковае вывучэнне бе- 
ларускай мовы, аднак коль- 
касць гадзін пры гэтым бы- 

ла зменшана з 90 да 60 га- 
дзін. 

Увесь час сябры ТБМ 
вялі запісы ў так званую 
“Шэрую кнігу” фактаў аб 
парушэнні правоў грама- 
дзян Беларусі на карыстанне 
ў поўным аб'ёме беларускай 
мовай. У гэтым годзе мы 
надрукуем зборнік артыку- 
лаў 1 канкрэтных дакумен- 
таў, якія сведчаць аб ды- 
скрымінацыі беларускай 
мовы на Беларусі ў перыяд 
з 1995 па 1999 год. Гэтыя 
матэрыялы будуць перада- 


дзены ў прадстаўніцтва. 


ААНІ ўсе замежныя пасоль- 
ствы на тэрыторыі Бела- 
русі. 

Трэба спыніцца і на 
ўнутранай структуры ТБМ. 
За апошнія гады шмат якія 
раённыя і рэгіянальныя 
структуры ТБМ, асабліва ў 
навучальных установах і 
розных прадпрыемствах, 
створаныя ў перыяд бела- 
рускага адраджэння пачат- 
ку 90-х г.г. спынілі сваё 
існаванне. Асабліва крыты- 
чная сітуацыя з-за інэртных 
паводзін былога кіраўніцтва 
Менскай гарадской Рады 
ТБМ, склалася ў Менску. 
Праверка паказала, што 
нават у самых актыўных 
раёнах горада (Заводскім, 
Ленінскім і Кастрычніцкім) 
маецца не больш чым 70-80 
сяброў ТБМ, якія стаяць на 
ўліку, маюць сяброўскія 
білеты і уплочваюць што- 
гадовыя складкі. Астатнія 
людзі ў лепшым выпадку 
толькі нашыя прыхільнікі і 
не болей. Таму праведзеная 
намі перарэгістрацыя ўсіх 
першасных структур пака- 
зала рэальную сітуацыю. 

Аднак. у апошнія ме- 
сяцы сітуацыя ў Мёнску 
стала выпраўляцца. Адна- 
вілі дзейнасць структуры 
ТБМ у вядучых ВНУ і ка- 
леджах, прычым ініцыятыва 
ідзе знізу. Асабліва варта 
адзначыць, арганізацыю 
ТБМ Менскага педагагіч- 
нага каледжа Ле І (172 ся- 
бры) і Раду ТБМ гістфака 
БДУ (60 сяброў). 

Зараз на Беларусі ма- 
ецца прыкладна 2 500 ся- 
броў ТБМ у поўнай адпа- 
веднасці з нашым Стату- 
там, і каля 10 тысяч пры- 
хільнікаў, якія нас падтрым- 
ліваюць матэрыяльна і ма- 
ральна. Наша мэта - у 
наступныя два гады значна 
павялічыць іх колькасць. 

Нягледзячы на абвеш- 
чаную перарэгістрацыю 
суполак, гэты працэс пакуль 
ідзе вяла. Да гэтага часу 
Сакратарыят не ведае пра 
тое, ці дзейсныя суполкі ў 
некаторых мясцовасцях. Не 
наладжана, з гэтай прычы- 
ны, надзейная сувязь з су- 
полкамі. Структура ТБМ 
яшчэ выглядае даволі ры- 
хла. Таму адной з важней- 
шых задач ТБМ павінна 
быць прадстаўленне справа- 
здачнасці аб колькасці ся- 
броў, дзейнасці, тэлефоны, 
факсы, адрасы. Абласныя і 
раённыя Рады ТБМ павінны 
дакладна ўяўляць колькі і 
дзе ёсць суполак ТБМ, мець 
з імі надзейную і рэгуляр- 
ную сувязь. Іншымі словамі, 
ТБМ павінна перабудавац- 
ца ў арганізацыю з добра 
адладжанай структурай. 
Гэта прымушае зрабіць і 
аб'яўленая ўладамі чарго- 
вая перарэгістрацыя ўсіх 
грамадскіх арганізацый. 

Суполкі ТБМ варта 
арганізаваць з актыўных 
бацькоў, чые дзеці займа- 
юцца ў беларускамоўных 
класах, садках, бацькоўскія 
камітэты, якія арганізоўвалі 
б супольнае беларускае 
жыццё сваіх дзяцей, кантак- 
тавалі з органамі ўлады па 


наша 


пытаннях беларускага шко- 
льніцтва, абаранялі правы 
сваіх дзяцей на навучанне 
на беларускай мове. Спо- 
сабы арганізацыі такіх ка- 
мітэтаў могуць быць роз- 
ныя: наведванне бацькоў- 
скіх сходаў у школах, шля- 
хам абвестак у друку, з 
дапамогай улётак, з дапа- 
могай палітычных партый і 
грамадскіх арганізацый. У 
свае суполкі могуць гур- 
тавацца і беларускамоўныя 
студэнты тэхнікумаў і ВНУ, 
тым больш, што такія пры- 
клады ўжо ёсць. 

Суполкі ТБМ не па- 
вінны чакаць нейкіх загадаў 
ці цыркуляраў з боку цэнт- 
ральнага кіраўніцтва, а 
самі выяўляць актыўнасць і 
ініцыятыву ў працы. Яны 
павінны жыць, а неіснаваць 
намінальна. Пра свае іні- 
цыятывы, пра сваю працу 
трэба даваць інфармацыю ў 
газету “Наша слова”. До- 
брым прыкладам ініцыяты- 
вы можа быць акцыя го- 
мельскай маладзёвай супол- 
кі “Гарт”, якая накіроўвала 
лісты вытворцам прадук- 
цыі, дзе напісана, што вы- 
карыстанне толькі расейс- 
кай мовы ў афармленні та- 
вараў падтрымлівае русіфі- 
катарскую палітыку ў Бе-: 
ларусі. Варта і іншым су- 
полкам ТБМ падтрымаць 
гэтую ініцыятыву. Наогул 
варта пастаянна турбаваць 
мясцовыя ўлады па моўных 
пытаннях ці то ў галіне 
афармлення магазінаў і вон- 
кавага выгляду гарадоў, ці 
то ў галіне школьніцтва, ці 
то ў галіне сродкаў масавай 
інфармацыі і г.д. 

Галоўнай задачай ТБМ 
на будучыню з'яўляецца 
адраджэнне беларускай мо- 
вы ў дзяржаўным, грамад- 
скім і духоўным жыцці на- 
рода Беларусі, а таксама: 

барацьба супраць ўціс- 
ку з боку ўлад на беларус- 
кую мову; 

садзейнічанне збера- 
жэнню і развіццю нацыя- 
нальнай культуры і народ- 
ных традыцый, гістарычнай 
памяці, фармаванню нацыя- 
нальнай і гістарычнай свя- 
домасці; 

аказанне неабходнай 
падтрымкі ў сферы нацыя- 
нальна-култьтурнага раз- 
віцця беларусам, якія жы- 
вуць за межамі Беларусі; 

змаганне за адраджэн- 
не на Беларусі нацыяналь- 
най асветы, дашкольных 
устаноў і школ усіх тыпаў, 
ВНУ з выкладаннем усіх 
дысцыплін на беларускай 
мове; 

забяспячэнне ўмоў для 
бесперапыннай адукацыі на 
беларускай мове; 

пашырэнне культур- 
ных сувязяў беларусаў з 
народамі свету дзеля пра- 
паганды беларускай і за- 
сваення здабыткаў сусвет- 
най культуры; 

дапамога усім грама- 
дзянам Беларусі небеларус- 
кага паходжання ў авало- 
данні беларускай мовай, 
набыцці трывалых ведаў у 
галіне беларускай гісторыі і 
культуры; 

павялічэнне накладу 
газеты “Наша слова” за 
кошт падпісчыкаў і розніч- 
нага продажу; 

Актыўны выхад у Ін- 
тэрнет, стварэнне уласных 
сайтаў і УЎЕВ-старонак. 

Мы спадзяемся, што 
новае кіраўніцтва ТБМ улі- 
чыць тыя недахопы, якія 
былі адзначаны ў гэтым 
дакладзе і наша арганізацыя 
сустрэне ХХІ стагоддзе ра- 
зам з усёй беларускай су- 
польнасцю ў незалежнай, 
дэмакратычнай Беларусі. 

Менск, 17.ГУ.1999г. 

Ле 16(401) 


яргей Панізьнік 


Радаўніца 

ЎЖККК 





УГОДКІ ЧАРНОБЫЛЬСКАЙ АВАРЫІ 


У гэтым годзе спаўняецца 13 гадоў з дня Чарнобыльскай аварыі. 


Але мы не павінны забывацца на яе, бо радыяцыя не знікла з нашай зямлі, 


Радуніца, радупіцкія дзяды - 
веснавое свята, звязанае з культам 
продкаў, з імем міфічнага бога Рады. 
Памінанне - трызна - у аўторак на 
паслявелікодным тыдні. 
Бераг. 
Крутабокія ільдзіны. 
Над Дзвіной - упартая сасна. 
Тут я і нязбытны і адзіны, 
Бо Радзіма ў кожнага -- адна! 
Хай вятры на прыстані дужэюць, - 
Бераг у тумане не згубіць. 
Продкі з радаводу ўсё бліжэюць: 
Трэба апазнаць і палюбіць... 


а толькі распаўзлася ўздоўж і ўшыр, схавалася ў глыбінях, назапасілася ў 
раслінах, жывёлах, рыбах. Растуць і становяцца дарослымі дзеці - сучаснікі 
гэтай катастрофы, на якіх уздзеянне радыяцыі праявілася і яшчэ будзе праяўляцца 
ў найбольшай ступені. Мы пачынаем аналізаваць вынікі наступстваў аварыі і 
рабіць высновы, каб пазбегнуць памылак мінулага 1 паменшыць уплыў радыяцыі, 
якая будзе на нашай зямлі яшчэ доўга. 

Каб нам і нашым нашчадкам выжыць на гэтай зямлі, трэба вельмі разумна 
ставіцца да свайго здароўя і стану акольнага асяроддзя, рабіць усё, што ад нас 
залежыць, для паляпшэння ўмоў жыцця. Праз шмат гадоў пасля атамнай 
бамбардзіроўкі Хірасімы і Нагасакі высветлілася, што сярэдняя працягласць 
жыцця людзей, якія атрымалі невялікія разавыя дозы абпраменьвання, была не 
меншай, а нават трохі большай, чым у сярэднестатыстычных японцаў. І сталася 
гэта выключна таму, што абпрамененыя людзі больш уважліва ставіліся да свайго 
здароўя, іх часцей абследвалі ўрачы, раней выяўлялі хваробы. Таму забяспечанне 
належнага ўзроўню жыцця, належнага ўзроўню харчавання і медыцынскай 
дапамогі павінна быць галоўным клопатам улады, а 
сваё здароўе і прытрымлівацца здаровага ладу жыцця. 


а мы павінны свядома берагчы 


Пэўную надзею на разумны падыход да пытанняў радыяцыйнай бяспекі 


З Радуніцай 
Памяць 
не згасне. 
Лікі продкаў 
свечка 
ўваскрасае. 


дае рашэнне ўрадавай камісіі па ацэнцы мэтазгоднасці развіцця на Беларусі 
атамнай энэргетыкі. Камісія забараніла ўсе працы ў гэтым кірунку на бліжэйшыя 
10 гадоў. Эксперты падлічылі, што нават калі АЭС будзе збудавана, яна зможа 
даваць не болей 5» неабходнай для краіны электраэнэргіі. Да таго ж сабекошт 
электраэнэргіі, выпрацаванай на АЭС пры ўмове захавання ўсіх правіл бяспекі 
не такі ўжо і малы і ў два разы вышэйшы за сабекошт энэргіі, выпрацаванай на 
ЦЭЦ. Значна больш перспектыўнымі для Беларусі, на думку спецыялістаў у галіне 
энэргетыкі, з'яўляюцца іншыя крыніцы здабывання энэргіі, напрыклад, 


выкарыстанне энэргіі ветру, вады, сонца, біямасы. 


Полацк віншаваў 
любімага пісьменніка 


Як ніколі ўрачыста адбылося ў Полацку ўшанаванне 
чарговага лаўрэата літаратурнай прэміі Таварыства 
Вольных Літаратараў “Гліняны Вялес”. 7 красавіка ў 
музеі-бібліятэцы Сімяёна Полацкага вядомы беларускі 
пісьменнік Уладзімір Арлоў атрымаў з рук галоўнага 
каардынатара ТВЛ Алеся Аркуша керамічнага стода 
Вялеса, апекуна мастацтва старажытных славянаў у 
дахрысціянскія часы. Прэміяй быў адзначаны зборнік эсэ 
Арлова “Божая кароўка зь пятай авеню”, які летась 
выйшаў у незалежным выдавецтве “Наша Ніва” 
тэвээлаўцы назвалі зборнік лепшай беларускай мастацкай 
кнігай 1998 года. Па традыцыі лаўрэат прачытаў 
інаўгурацыйную прамову, пасля чаго прымаў падарункі і 
віншаванні. 

, “Уладзімір Ар- 
лоў нарадзіўся ў 
Полацку і боль- 
шасць ягоных тво- 
Ч раў маюць непас- 
рэднае дачыненне 
да гэтага горада. 
Дзякуючы яго на- 
і маганням з'явіўся 
сваеасаблівы пад- 


роднага краю, які 
атрымаў інтрыгу- 
4 ючую назву “Таям- 
ніцы Полацкай гіс- 
торыі”. Арлоў - аў- 
тар больш пятнац- 
цаці кніг. “Бо-жую 
“кароўку” склалі 
Эсэ, занатаваныя 
пісьменнікам пасля 
вандровак па трох 
кантынентах. І ў 
ў. Лондане, і ў Нью- 
Ёрку, і ў Гановеры, 
і ў Празе Арлоў 
абавязкова згадваў 
свой старажытны 
Полацак і зычыў 
і яму вяртання еўра- 
Ё пейскай славы. 

” Лаўрэата він- 
шавалі кіраўнікі 
мясцовых суполак 
ТБМ, дырэктар по- 
лацкага гісторыка- 
культурнага музея-запаведніка М.Ільніцкі, прадстаўнікі 
полацкай фірмы “Дыяна” і наваполацкага студэнцкага 
літаб'яднання “Брама”, тэвээлавец, пісьменнік з Кобрына 
Ігар Сідарук. 
грамадскага аб'яднання “Полацкая ініцыятыва” пада- 
равала лаўрэату адмысловы сувенір - старажытная вялікая 
круглая куля, аздобленая ў дубовую падстаўку, гэты 
музейны экспанат мастачка летась знайшла ў Дзвіне. 
Падарунак, па задуме Таццяны, сімвалізуе слаўную 
ваярскую гісторыю роднага горада. 

Напрыканцы імпрэзы Арлоў прачытаў нізку сваіх 
вершаў. Падчас урачыстай цырымоніі адбылася прэзен- 
тацыя толькі што выдадзенай кнігі наваполацкага празаіка 
Вінцэся Мудрова “Зімовыя сны” і зборніка “Гісторыя 
Таварыства Вольных Літаратараў у люстэрку перыя- 
дычнага друку (1993-1998)”, падрыхтаванага да пяцігоддзя 
ТВЛ. 





Уладзімір Арлоў з гліняным 
Велесам. Здымак Эрнста 
Цяцярэўскага. 


Васіль Кроква. 


ручнік па гісторыі: 


Полацкая мастачка Таццяна Козік ад' 


Ніна Капупнікава, канд.біял.навук, г. Горадня. 


“Лідар” - газета лідская 


У Лідзе пачала выходзіць газета лідскіх заўзятараў 
футболу “Лідар”. Наклад 299 асобнікаў. Мова беларуская. 
Рэдактар Алесь Ганевіч. Газета выдаецца да кожнай 


“хатняй” гульні СК “Ліда”. 


Нам патрэбны 
перамогі 






М і красавік: З: 


Да нас ізноў прыйшоў з вялікі ў футбол. 


На плаху да новага ссзопу 





7 “За Ваў ўе ала” 
аці урабіць накры 
зызады Эб праведнай 
праць: ВАДЫ, Перы м ўсё 

зараньый Чэсь лакіый бтааныычача Ў 








“Свята надзеі” 


“Жыве Беларусь! Жыве Беларусь” 
Лунаке пад нашай Зямлёю”... 
Ніна Ярмалінская 

25 сакавіка - самае светлае, радаснае вясенняе свята 
для кожнага свядомага беларуса, каму дарагая Беларусь. 
Беларусы Летувы ўжо кожны год урачыста святкуюць яго, 
з удзелам афіцыйных прадстаўнікоў Летувы, знакамітых 
людзей з Беларусі. Сёлета, 28 сакавіка, святкавалі Дзень 
Незалежнасці. На ўрачыстасцях выступіў з дакладам 
кіраўнік ТБК спадар Хведар Нюнька, ён крануў палітыч- 
нага становішча ў Беларусі, -- курс. кіраўніка: прывёў 
краіну ў сацыяльна-эканамічны тупік, да палітычнай 
ізаляцыі краінамі свету, беларуская мова выціснута з усіх 
галін справаводства, зліквідавана беларускае школьніцтва, 
беларусы, якія працуюць на кіруючых пасадах, складаюць 
толькі 8 адсоткаў. Існуе пагроза вяртання ў імперыю!. 

Настаўнік Яраслаў Станкевіч адзначыў у сваім 
прывітальным слове, чым закончыліся дыктатарскія 
рэжымы і што чакае дыктатараў. 

Аб гістарычных падзеях 1918 года распавёў прафесар 
з Менску Анатоль Грыцкевіч -- ганаровы госць Свята. З 
канцэртнай праграмай выступіла заслужаная артыстка РБ 
Тацяна Мархель, яна зачытала прывітанне ад Ганны 
Сурмач, Старшыні Рады ЗБС “Бацькаўшчына”. На на- 
ступны дзень адбылася сустрэча вучняў віленскай бела- 
рускай школы з артысткай, выкарысталі магчымасць па- 
слухаць сапраўдную, мілагучную мову, народную песню: 
Мова Т. Мархель - эталон фанетычнага вымаўлення. 

На свяце сваё мастацтва паказалі вучні школы імя 
Фр.Скарыны, самадзейныя артысты з Вісалікаса. 
Прачытаў свой верш “Краіна трапіла ў бяду” віленскі 
мастак Станіслаў Зялёнка, напісаны ў 1994 годзе. У школе 
правялі конкурс малюнкаў, сачыненняў, нават, пісалі 
вершы пра Незалежнасць. Кожны дзень яны павінны 
ўсведамляць хто яны, адкуль род іх, шмат чытаць, ведаць 
гістарычную сімволіку, каб вырасці годнымі грамадзянамі 
з цвёрдымі прынцыпамі, светлымі ідэаламі. 

Упэўнена, вернецца 25 сакавіка на Беларусь, калі гэты 
дзень будзе адзначацца на дзяржаўным узроўні, як гэта 
робіцца ва ўсім цывілізаваным свеце. Бо волю не разбіць, 
не спыніць, не стрымаць! За яе змагаюцца лепшыя сыны 
Беларусі. А пакуль гэта Свята надзеі. Ідэі, абвешчаныя 
актам 25 сакавіка, свецяць, як промні. 

Леакадзія Мілаш, 
29 сакавіка 1999 г. г.Вільня. 





Як беларусы Канады 


святкавалі чарговыя угодкі 
БНР 


Як на працягу апошняга поўстагоддзя, ад 1949 года, 
з году ў год, так і сёлета беларусы Канады, а дакладней 
Антарыё, свята адзначылі 25 САКАВІКА - Дзень абвеш- 
чання дзяржаўнай незалежнасці Беларусі ў Беларускім 
Рэлігійна-Грамадскім Цэнтры, 28 сакавіка. 

Святкаванне пачалося ў 10 гадзін раніцы св. літургіяй 
1 малебнам за Беларусь і Беларускі Народ у БАПЦаркве 
Св.Кірылы Тураўскага. Багаслужбы адпраўлялі Яго 
Праасвяшчэнства Мітрапаліт БАПЦ уладыка Мікалай і 
айцец Юры. 

Пасля палудня, прыгатаванага спадарынямі пад 
кіраўніцтвам Мары! Ганько, Урачысты Сход, што адбыўся 
ў святочна прыстроенай зале Цэнтра, адкрыла Старшыйя 
Каардынацыйнага Камітэта Беларусаў Канады др. Раіса 
Жук-Грышкевіч. У сваім прывітальным слове яна 
зазначыла, што асабліва сёлета, у апошняе ў гэтым 
тысячагоддзі святкаванне 25 САКАВІКА мы ставім перад 
сабой заданне асэнсаваць, глыбей усведаміць значэнне 
Акту 25 Сакавіка - Акту абвешчання дзяржаўнай 
незалежнасці Беларусі - у кантэксце двох тысячагоддзяў, 
бо-ж беларуская дзяржаўнасць пачалася ўжо ў першым. 

Пісьмовыя прывітанні Урачыстаму Сходу прыслалі 
беларусы з розных частак свету. 

Асабіста вітала Сход Старшыня Рады БНР Івонка 
Сурвіла. Гэтаксама асабіста віталі Сход: Старшыня 
Згуртавання Беларусаў Канады Мікола Ганько, Кастусь 
Акула і Юры Рапэцкі. 

З дакладам на тэму: БЕЛАРУСЬ НА ФОНЕ ДВОХ 
ТЫСЯЧАГОДДЗЯЎ ВЫСТУПІЛА Раіса Жук-Грышкевіч. 

Далей у праграме святкавання была незвычайная 
падзея: высветленне фільму, створанага Уладзімірам 
Коласам, пра беларускае мастацтва і мастакоў Беларусі. 

Старшыня Рады БНР, Івонка Сурвілла, прадставіла 
прысутным сп. Уладзіміра Коласа. Расказала, што між 
іншага ён быў арганізатарам ды дырэктарам Беларускага 
Ліцэю ў Менску, адзінай у сталіцы Беларусі беларускай 
школы, за ўтрыманне пры жыцці якое адбываецца 
бязупыннае змаганне настаўнікаў, вучняў, іхніх бацькоў 
ды навогул прыхільнікаў беларушчыны. А фільм пра 
мастакоў ды мастацтва Беларусі, які мы мелі шчасце 
пабачыць, быў выбраны на ІЧТЕЕМАТЮОМАІ, ЕЕЗТІЧАІ, 
ОЕ БІ М ОМК АКТ іп Мопгеаі - на Міжнародны фестываль 
фільмаў пра мастацтва ў Манрэалі. На высвятленні 
беларускага фільма Ул. Коласа ў Манрэалі 13 сакавіка 
была прысутнай Старшыня Рады БНР Івонка Сурвілла. 
Рэакцыя гледачоў на фільм была вельмі пазітыўная. 

Прамаўляў сп.Уладзімір Колас. Гаварыў ён пра свой 
фільм, які, як кожны мастацкі твор, ёсць дакументацыяй- 
люстэркам эпохі, дакументацыяй часу, падзей, жыцця 
народа, у прыватнасці жыцця беларускіх мастакоў у 
цяперашняй сітуацыі ў Менску-Беларусі. Гаварыў ён і пра 
сябе 1 дзякаваў беларускаму грамадству Канады за тое, 
што фінансава дапамагло яму прыбыць у Канаду на час 
высвятлення ягонага фільма на Міжнародным фестывалі ў 
Манрэалі, ды на магчымасць адведаць у Вікторыі 
Брытанскай Каломбіі Міжнародны Інстытут, у якім, да 
рэчы дзякуючы старанням сп. Ул. Коласа, удзельнічае і 
Беларусь і ў якім будзе студыяваць беларуская моладзь. 
Гэта мае для нас вялізарнае значэнне. 

За тым наступіла высвятленне фільма. Нажаль мы не 
змаглі для гэтае мэты даць апарат з адпаведным - вялізным 
экранам, патрэбным для фільма, у якім паказаныя 
шматлікія абразы - творы цяперашніх мастакоў Беларусі. 
Але хай і няпоўныя фрагменты абразоў узварушалі 
гледачоў, выклікалі пачуццё задавальнення і гонару за 
НАШЫЯ культурныя здабыткі, за дасягненні нашых 
беларускіх мастакоў. І цешыліся мы, што нашае 
беларускае мастацтва, у першую чаргу сам фільм, ды тое, 
што ў ім прадстаўлена, бачыў у Манрэалі і Захад. З 
прыемнасцю і цікавасцю сачылі мы за тым, як мастакі 
рабілі мастацкія кампазіцыі, не пэндзлем ды фарбай на 
паперы, а з найрознараднейшых прадметаў тварылі у 
цэнтры стала, заміж кветак, цэнтральнае упрыгожванне 
стала, па берагох якога раскладалі для гасцей, як след, 
талеркі відэльцы і нажы. І такі стол выглядаў надзвычай- 
на! Апісаць, як зазвычай, немагчыма, бо выяўленчае 
мастацтва і выражае тое, чаго словамі выразіць нельга. 
Таму яго 1 вартаснае і набходнае. Фільм Уладзіміра Коласа 
дакументуе тое, чаго словы задакументаваць не могуць. 
Копія яго застанецца ў Манрэалі і ў нас. 

У заключэнні кіраўнік Сходу, Раіса Жук-Грышкевіч, 
падзялілася сваімі ўзварушальнымі ўражаннямі з аглядання 
фільма і дзякавала мастаку - Уладзіміру Коласу за ягоны 
ўклад у скарбніцу Беларускае Культуры. 

Івонка Сурвіла ад імя Згуртавання Беларусаў 
Правінцыі Квебеку запрашала прысутных на святкаванне 
25 Сакавіка ў Манрэалі, што адбудзецца 24 красавіка. 

Кіраўнік Урачыстага Сходу дзякавала тым, хто 
спрычыніўся да арганізацыі святкавання найбольшага 
нашага нацыянальнага сьвята, і тым што прыбылі, каб 
разам з намі памаліцца і аддаць пашану памяці Тварцоў 
Акту 25 Сакавіка. 

Урачысты Сход закончыўся агульным адпяваннем 
БЕЛАРУСКАГА НАЦЫЯНАЛЬНАГА ГІМНА. 

Др. Раіса Жук-Грышкевіч, старшыня. 





Зас 


(Заканчэнне. Пачатак 
у Леле 12-15) 


Не было шчаслівым 
жыццё нашага народа і ў 
савецкай частцы Беларусі, 
што знаходзілася ў складзе 
Савецкага Саюза. Надзея на 
лепшае жыццё існавала хіба 
толькі ў 20-я гады, што ўвай- 
шлі ў гісторыю, як перыяд 
беларусізацыі. У гэтае дзеся- 
цігоддзе было зроблена ня- 
мала для далейшага развіц- 
ця нацыянальнай культуры. 
Беларускім адраджэнцам 20- 
х гадоў удалося дабіцца дзя- 
ржаўнасці беларускай мовы, 
стварэння нацыянальнай 
школы, нацыянальнага уні- 
версітэта, беларускіх выда- 
вецтваў, газет і часопісаў, 
тэатраў, музеяў, архіваў. 
Утварыўся Інстытут Бела- 
рускай Культуры, а на яго 
базе Беларуская акадэмія 
навук. У канцы 20-х гадоў у 
беларускіх школах навуча- 
лася да 88» дзяцей. 

Аднак зусім іншыя пра- 
цэсы адбываліся ў эканаміч- 
ным жыцці Беларусі. Мена- 
віта ў гэты час закладаліся 
асновы савецкай эканаміч- 
най сістэмы, галоўнай сут- 
насцю якой станавілася цэн- 
тралізаванае дзяржаўнае 
кіраўніцтва. Калектыві- 
зацыя разбурыла беларус- 
кую вёску, як аснову экана- 
мічнага патэнцыялу краіны, 
знішчыла рэшткі таварна- 
грашовых адносінаў, фак- 
тычна аднавіла феадальныя 
парадкі ў ганебнай дзяр- 
жаўна-прыгонніцкай форме. 
Індустрыялізацыя па-савец- 
ку не ўлічвала інтарэсаў 
рэспублікі і яе насельніцтва. 

Таталітарны савецкі 
рэжым праводзіў палітыку 
поўнай унітарызацыі, пера- 
ўтварэння нацыянальных 
рэспублік у безаблічныя ад- 
міністрацыйныя адзінкі но- 
вай савецкай імперыі. Кан- 
стытуцыя СССР 1936 г. зні- 
шчыла рэшткі суверэнітэту 
Беларускай ССР. Распача- 
тыя ў 30-х гадах палітычныя 
рэпрэсіі спынілі далейшае 
развіццё нацыянальнай 
справы ў Беларусі. Ахвя- 
рамі рэпрэсій сталі прык- 
ладна адзін млн. чалавек, 
сярод іх дзяржаўныя І гас- 
падарчыя дзеячы, талена- 
вітая беларуская інтэліген- 
цыя. Найбольш гаспадар- 
лівае сялянства вынішчылі 
ў працэсе прымусовай ка- 
лектывізацыі. У 1937 - 1938 
г.г. было загублена болей 80 

беларускіх паэтаў і пісьмен- 
нікаў. Толькі ў адзін дзень, 
29 кастрычніка 1937 г., рас- 
стралялі дзевяць беларускіх 
літаратараў, сярод іх Платон 
Галавач, Міхась Чарот, МІі- 
хась Зарэцкі. Праз дзесяці- 
годдзі іх, як і многіх іншых, 
рэабілітавалі, але беларус- 
кая справа была падсечана. 
Цяпер нашых бязвінных па- 
кутнікаў мы шануём на Дзя- 
ды ў Курапатах і па цэлай 
Беларусі, але вярнуць нацы! 
яе страты немагчыма. 

Пазбаўленыя сваіх леп- 
шых сыноў апынулася Бела- 
русь перад новай страшэн- 
най пагрозай - нашэсцем 
нямецка-фашысцкіх захоп- 
нікаў. Спачатку І верасня 
1939 г, калі першыя ўдары 
вайны прыняла на сябе ра- 
зам з Польшчаю і Заходняя 
Беларусь, а потым - у чэр- 
вені 1941г. 

У другую сусветную 
вайну Беларусь зведала лёс 
закладніцы паміж дзьвюма 
варожымі таталітарнымі сіс- 
тэмамі - сталінскай бальша- 
віцкай і гітлераўскай фа- 
шысцкай. Менавіта на на- 
шай зямлі адбывалася зма- 
ганне двух рэжымаў за новы 
перадзел свету. Кінуты на 
фізічнае вынішчэнне народ 
Беларусі ўзняўся на абарону 
сваёй зямлі, самога сябе і 
сваёй будучыні. Абышлося 
нам гэта неверагодна дора- 
га, як нікому ў свеце. У 
апошняй вайне зноў загінуў 
кожны трэці жыхар Бела- 
русі, знішчана болей паловы 
нацыянальнага багацця, 
край ператварыўся ў выга- 
рышча. Было разбурана 209 
гарадоў і мястэчак, спалена 
9200 вёсак, з іх 628 - з жыха- 
рамі. Пра жудасную траге- 


дыю часоў вайны напамі- 


наюць сумныя званы Ха- 
тыні, Трасцянец іншыя мес- 
цы масавага знішчэння лю- 
дзей падчас нямецка-фашы- 
сцкай акупацыі. 

Як адна з краінаў, што 
зрабілі вялізарны ўклад у 
разгром нямецкага фашыз- 
му, Беларусь у 1945 г. стала 
адной з заснавальніцаў Ар- 
ганізацыі Аб'яднаных На- 
ЦЫЙ. 

Перамога над нямец- 
кім фашызмам дасталася 
нам страшэннай цаною, але 
не прынесла жаданай волі 
нашаму народу. Пеля вайны 
працягвала на ўсю моцу 
працаваць жудасная машы- 
на палітычных рэпрэсіяў, 
асабліва ў Заходняй Бела- 

русі, дзе прымусова ства- 
раліся калгасы, знішчалася 
ўсё беларускае. Частка за- 
ходніх беларусаў, даклад- 
ней, насельніцтва Беластоц- 
кага краю, ў выніку пера- 
дзелу межаў ізноў трапіла ў 
склад суседняй Польшчы. 


Працавіты, адказны, 


самаахвярны беларускі на- 
род у вельмі кароткі час 
пасля вайны адбудаваў раз- 
бураную краіну. Узняўся з 
руінаў Менск, ажылі Бярэ- 
сце, Магілёў, Віцебск, Го- 
мель, паўсталі нанова многія 
спаленыя вёскі. Жыццё пра- 
даўжалася. Беларусь пасту- 
пова станавілася эканамічна 
развітым рэгіёнам СССР. 
Тут пабудавалі заводы-гі- 
ганты машынабудаўніцтва, 
радыё-прамысловасці, па 
вытворчасці бытавой тэхні- 
кі, угнаенняў. Прадпрыем- 
ствы высокіх тэхналогій пра- 
цавалі на патрэбы вайско- 
вага коплексу і касмічных 
праграм СССР. Але ўсё гэта 
будавалася без уліку інта- 
рэсаў эканомікі самой рэс- 
публікі. Стваралася не ін- 
дустрыя самастойнай краі- 
ны, а своеасаблівы зборач- 
ны цэх Савецкага Саюза. 
Аб'ём вырабленай прадук- 
цыі быў арыентаваны на 
спажыванне на абшарах 
СССР і за яго межамі. Не- 
здаровы перакос развіцця 
эканомікі і яго цяжкія на- 
ступствы для Беларусі аба- 
значыліся пасля распаду 
СССР у 1991 г.; калі гіганты 
індустрыі страцілі рынкі 
збыту і ператварыліся ў цяж- 
кае ярмо на шыі нашага 
народа. Індустрыяльны па- 
тэнцыял краіны аказаўся не 
надта здольным да сама- 
стойнага іспавання. Бела- 
русь - яскравы ўзор кала- 
ніяльнай палітыкі метраполіі 
ў адносінах да забраных 
тэрыторый. Відаць гэта і на 
экалагічных наступствах для 
Беларусі індустрыялізацыі 
па-савецку. Непапраўныя 
страты нанеслі экалагічныя 
бедствы ў раёне Салігорскіх 
шахтаў, забруджаная атма- 
сфера вакол гігантаў наф- 
тахіміі, Гарадзенскага “Азо- 
та”, Магілёўскага лаўсана- 
вага завода і г.д.. Цераз 
Беларусь працягнуты лініі 
нафта - і газаправодаў, 
амаль бясплатна для нашай 
краіны гоняць у Еўропу на 
продаж расейскія прырод- 
ныя багацці. Беларусам з 

гэтага няшмат карысці, але 
затое нам пастаянна даво- 
дзіцца змагацца са” шмат- 
лікімі аварыямі, што здара- 
юцца ў сувязі з небяспечным 
тэхнічным станам састарэ- 
лага абсталявання. 

Не меней стратаў па- 
несла Беларусь у галіне сель- 
скай гаспадаркі. На праца- 
віты, безадказны беларускі 
народ Масквою быў наве- 
шаны яшчэ адзін цяжкі аба- 
вязак - карміць цэнтральныя 
рэгіёны СССР. Былі пабу- 
даваны гіганцкія жывёла- 
гадоўчыя комплексы, пту- 
шкафабрыкі. Цягнікамі на 
Усход адпраўлялі мясапра- 
дукты, а нам заставаліся 
“ножкі ды рожкі”, ДЫ Цэлыя 
азёры атрутнай жыжы ад 
такіх комплексаў, што зні- 
шчалі ўрадлівыя землі, за- 
бруджвыалі наваколле. Зла- 
чынная палітыка татальнай 
меліярацыі на беларускім 
Палессі прывяла да незва- 
ротных экалагічных зменаў 
ва ўсёй краіне 1 да страты 
ўрадлівых земляў. 

Заканамерным выні- 
кам безадказнай палітыкі, 
заключным яе злавесным 
акордам, стала найвялікшая 
ў гісторыі чалавецтва ядзер- 
ная катастрофа на Чарно- 
быльскай АЭС 26.04.86 года 
ў суседняй. Украіне. Яна 
прынесла Беларусі незлі- 
чаныя страты. 7070 радыя- 
цыйных ападкаў асела на 
нашу краіну, забруджанымі 
аказаліся 237е тэрыторыі, на 
якіх пражывала 2070 насель- 
ніцтва (2, І млн.чалавек). 

Так, на жаль, найвя- 
лікшыя бедствы дасталіся 
гаротнай Беларусі, калі 
ўспомніць яшчэ і тыя самыя 
разбуральныя за ўсю гісто- 
рыю чалавецтва дзве сусвет- 
ныя вайны, якія спусташаль- 
ным валам пракаціліся па 
нашай зямлі. Даводзіцца 
толькі здзіўляцца неўміру- 
часці духу нашага народа. 

Афіцыйная палітыка 
савецкай дзяржавы, скіра- 
ваная на зліццё нацый ў 
адзіны савецкі народ пры- 
вяла да заняпаду культу- 
рных набыткаў беларусаў. 
Паступова ліквідаваліся бе- 
ларускія школы, выцясня- 
лася з ужытку беларуская 
мова, паўсюдна запанавала 
расейская. Беларусь несла 
значныя страты ў людскіх 
рэсурсах. Беларуская мо- 
ладзь цэлымі цягнікамі вы- 

возілася на асваенне цалін- 
ных земляў Казахстана, на 
лесанарыхтоўкі ў Карэлію 1 
Комі, на будаўніцтва гідра- 
электрастанцый, Байкала- 
Амурскай чыгуначнай магі- 
стралі, на сібірскія нафта- 
распрацоўкі, выпускнікі бе- 
ларускіх ВНУ накіроўваліся 
на працу далёка ад Радзімы. 
У краіну прыязджалі на па- 
стаяннае жыхарства адстаў- 
ныя афіцэры з Расеі, многія 
з якіх сёння выступаюць 
супраць замацавання дзяр- 
жаўнай незалежнасці Бела- 
русі. 
беларуская моладзь гінула ў 
Венгрыі, Егіпце, Афгані- 
стане, у ваенных канфліктах 
за чужыя інтарэсы ў Сярэд- 
няй Азіі, на Каўказе, па ўсім 
свеце, куды сягалі інтарэсы 
савецкай імперыі. 
Дэмакратычныя пра- 
цэсы канца 80-х гадоў адна- 
вілі надзеі беларусаў на са- 
мастойнае жыццё. Пачало 
набіраць сілы новае беларус- 
кае Адраджэнне. Створаныя 
грамадскія структуры ўзялі 
на сябе арганізацыю нацыя- 
нальнага дэмакратычнага 
руху. Сярод іх найбольш 


“уплывовая - Беларускі на- 


родны фронт. лідэрам якога 
сгаў Зянон Пазьняк, Бела 
руская сацыял-дэмакратыч- 
ная грамада иа чале з Міха- 
сём Ткачовым. 

27 ліпеня 1990 г. ва 
ўмовах крызісу савецкай 
сістэмы і ў выніку змагання 
за незалежнасць была пры- 
нята Дэкларацыя аб дзяр- 
жаўным суверэнітэце Бела- 
рускай ССР. 25 жніўня 1991 
г. пасля распаду СССР Дэ- 
кларацыі быў нададзены 
статус канстытуцыйнага за- 
кона. 

19 верасня 1991 г. на 
сесіі Вярхоўнага Савета бы- 
ла зацверджана новая назва 
нашай самастойнай: краіны 
- Рэспубліка Беларусь 1 ад- 
ноўлена наша старадаўняя 
сімволіка. У 1994 г. была 
прынята Канстытуцыя на- 
шай новай дзяржавы. Пер- 
шым старшынёй Вярхоў- 
нага Савета - асноўнага 
заканадаўчага органа краі- 
ны, у 199] г. быў абраны 
Станіслаў Шушкевіч. 


У ліпені 1993 г. у Мен-: 


ску адбыўся першы ў гіс- 
торыі нашага народа Су- 
светны з'езд беларусаў, ар- 
ганізаваны Згуртаваннем 
“Бацькаўшчына”. На Радзі- 


му з'ехаліся беларусы з роз-. 


ных краінаў свету. 

Забраная ў войска 


У тыя гады было зроб- 
лена шмат, каб дзяржаўная 
самастойнасць і вольнае 
жыццё сталі рэальнасцю для 
шматпакутнага беларускага 
народа. Пачалі складвацца 
ўсе неабходныя дзяржаўныя 
інстытуты самастойнай кра- 
іНЫ. 

Аднак шлях да свабо- 
ды і годнага чалавечага 
жыцця аказаўся больш скла- 
даным, чым тады бачылася. 
Пакуль ён не пройдзены на- 

гмі. Навязаныя народу рэфе- 
рэндумы ў 1995г., І99бг. 
кардынальна змянілі кіру- 
нак развіцця краіны. Інтэ- 
грацыйная палітыка сён- 
няшніх уладаў Беларусі, скі- 
раваная на аб'яднанне з ін- 
шымі краінамі, непазбежна 
прывядзе да фактычнай 
страты нашай дзяржаўнасці 
ізанядбання жыццёвых інта- 
рэсаў народа Беларусі. 

У такой сітуацыі наша- 
му народу неабходна аба- 
перціся на свой драматычны 
гістарычны досвед, глыбока 
ўсвядоміць, што ўласная 
дзяржаўнасць - наша найвя- 
лікшае дасягненне і самая 
высокая каштоўнасць. 

На зямлі жыве мноства 
нацыянальнасцяў 1 толькі 
каля двухсот маюць свае 
дзяржавы. Сярод іх на карце 
свету пэўнае месца займае 
Рэспубліка Беларусь і яе 
трэба берагчы кожнаму з 
нас. Уласная дзяржаўнасць 
забяспечвае найбольш спры- 
яльныя ўмовы для захавання 
і развіцця любой нацыі, таму 
ва ўсіх краінах 1 ва ўсе часы 
народы змагаліся за неза- 
лежнасць. Нашы продкі 
лічылі гэта найвышэйшым 
сваім абавязкам. 

Беларуская дзяржаў- 
насць аплачана мільёнамі 
жыццяў нашых папярэдні- 
каў. Зямля Беларусі абмыта 
крывёю лепшых яе сыноў, 
пралітай ў змаганні за волю, 
шчодра палітая потам тых, 
хто стварыў матэрыяльныя і 
культурныя багацці, што ў 
нас сёння ёсць. 

Справа гонару 1 святы 
абавязак кожнага, хто жыве 
ў нашай краіне, мацаваць 
дзяржаўную незалежнасць 
нашай Бацькаўшчыны, не 
страціць яе, каб ізноў не 
апынуцца ў няволі, ад якой 
досыць напакутаваўся бела- 
рускі народ. Трэба жыць 
уласным розумам, быць гас- 
падарамі свайго лёсу! 


